

اولیاء بھی اور ہر قسم کی توہین ہوں گی۔ تو اللہ تعالیٰ کو اپنے حبیب نبی کریم کی شان دکھانی منظور ہوگی، تو ایک وفد اقوام سے مرتب ہو کر انبیاء کرام کے پاس جائے گا کہ ہوں محشر سے نجات ملے اور جلد حساب شروع ہو اور یہ ایسا ہے کہ کسی کو تنہائی میں مار پیٹ لو، گالی گلوچ بھی دیدو تو برداشت کر لیتا ہے۔ مگر کسی مجمع میں بازار میں لوگوں کے سامنے اس کا جرم ظاہر ہو تو ذلیل ہوتا ہے کہ اب لوگوں کے سامنے عزت گئی تو اب سارے لوگوں کے سامنے مجرموں کا پردہ اٹھے گا، چور نے چور کا مال اٹھایا ہوگا۔ بلکہ سی چوری کی تو سر پر ہے۔ کپڑا چرایا تو اس کا جھنڈا پشت پر لہرا رہا ہے۔ جیسے آجکل عدالت میں چوری کا سامان بھی چور کے ساتھ کبھی کبھی پیش کیا جاتا ہے۔ تو یہاں دنیا میں تو اللہ تعالیٰ نے ہر شخص پر پردہ ڈالا ہوا ہے۔ آپ لوگوں کو معلوم نہیں کہ میں کتنا گنہگار ہوں۔ پردہ اللہ نے ڈالا ہے تو مولوی اور مولانا کہتے ہو وہاں ایسا نہ ہوگا۔ یوم تبلی السرائر۔ چوری کا مال ظاہر ہوگا زمین غضب کی تو وہ گلے کا طوق ہوگی۔ دوجہد و اما عملوا احسنرا۔ اگر زمانہ کیا تو زانیہ سر پر مٹھی ہوگی۔ دوجہد و اما عملوا احسنرا۔ جو کچھ عمل کیا ہوگا اسے وہاں حاضر پائیں گے۔

— تو قیامت کا دن بہت سخت ہے۔ کافروں کو بھی معلوم ہے۔ کہ قیامت کے دن ایک دوسرے کی حقیقت سب پر ظاہر ہو جائے گی، شیخی، ملائی سب دہاں ختم ہو جائے گی۔ یہ چور ہے۔ یہ زانی ہے۔ یہ بڑا باز ہے۔ اس نے گالی گلوچ کی ہے۔ تو سب کے سامنے یہ رسوائی سب کے لئے ایک بہت بڑا عذاب ہوگی، اور سب چاہیں گے کہ جلدی حساب شروع ہو اور اس مجمع سے الگ ہو جائیں تو وفد جا کر ہر نبی سے درخواست کرے گا کہ اللہ تعالیٰ کی بارگاہ میں حساب شروع کرنے کی سفارش کر دے، مقدمہ چل پڑے یہ شفاعت کبریٰ ہے، تو ہر نبی کہے گا کہ۔ ان رجبے غضبے الیوم غضباً۔ آج ہمارا رب جلال اور غضب میں ہے اور اتنے جلال میں ہمیں شرم آتی ہے کہ سفارش کریں۔ جیسا کہ دنیا میں کسی کے پاس جرگہ لے جائیں کسی قاتل مجرم کے حق میں سفارش کے لئے تو وہ یہی کہے گا کہ مولوی صاحب ذرا تو سوچ لیتے کہ یہ معاملہ کیسا ہے۔ آپ کیسے جرگہ میں آئے ایسے ظالموں کے حق میں تو عقلمند کیلئے اتنا جملہ بھی کافی ہوتا ہے۔ تو قیامت کے دن ان اقوام میں فرعون بھی ہوگا نرد بھی، ہامان بھی اور شداد بھی۔ اور اس طرح اولیاء بھی ہوں گے، نیکو کار اور بزرگ بھی اور اللہ کے مقرب بھی، تو اللہ کا ہر نبی یہ خیال کرے گا کہ اللہ ہمیں یہ نہ کہہ دے کہ بھلا ایسے لوگوں کے سفارش کرنے آئے ہو، اللہ کا اتنا اور شکوہ بھی بڑی چیز ہے۔ جو ہر نبی کے لئے خوف کا باعث ہوگا۔ ہر نبی کہے گا۔ کہ میں معذور ہوں۔ ات رجبے غضب الیوم غضباً۔ میرا رب آج نہایت غضب میں ہے، ایک کے بعد دوسرے نبی کے پاس تمام انبیاء کے پاس لوگ پلے جائیں گے سب معذرت ظاہر کر دیں گے کہ ہمیں

رحمۃً للعالمین شیخ المذنبین صلی اللہ علیہ وسلم۔ یہ تو ایک بہت بڑی رحمت ہے امت کے لئے، امت کی دوستیں ہیں، ایک امت دعوت ہوتی ہے۔ ایک امت اجابت امت اجابت وہ جس نے نبی کی دعوت قبول کی۔ دعوت الشہدان لالہ الا اللہ والشہدان محمداً عبدہ ورسولہ۔ (صلی اللہ علیہ وسلم) یہ تو ہم نے قبول کر لیا۔ تو اسے امت اجابت کہتے ہیں۔ اور امت دعوت وہ ہے جسکی پیغمبر نے رہنمائی فرمائی دلالت علی الخیر کیا ہدایت اور نصیحت اور وعظ اسے تو جہ ہوئی اسے دعوت کہتے ہیں، کوئی مانے یا نہ مانے مگر آپ انہیں مخاطب کرتے ہیں۔ وہ ساری امت دعوت ہے۔

اور بھائیو! پیغمبر ہم سب کے روحانی والد ہیں۔ اللہ تعالیٰ فرماتے ہیں وازواجه امھاتکم۔ حضورؐ کی بیویاں حضرت عائشہ حضرت خدیجہ ام المؤمنین حضرت زینب ام المؤمنین یہ ہم سب کی مائیں ہیں۔ عبد اللہ بن سعود کی فرأت میں ہے دھوا ب لحم۔ اور نبی کریم امت کے والد ہیں تو میرے محترم بھائیو! پیغمبر کا سینہ محبت سے بھرا ہوتا ہے۔ وہ کسی مسلمان کو دوزخ میں جانے نہیں دیتا۔ مگر کافر کو بھی نہیں لے جانا چاہتا۔ کافر کے بارہ میں بھی ہمارے نبی نہیں چاہتے کہ دوزخ میں چلا جائے۔ ایک دو واقع آپ کو معلوم ہیں ایک اُس وقت کا ہے جب کہ نبی کریم کا جسد مبارک احمد میں زخمی ہو گیا۔ رات مبارک شہید ہو گئے، رخسار مبارک پر زخم آئے۔ اور پیغمبر سے قربان جائیں کہ ہاتھ میں رومال ہے جہاں سے خون نکلتا ہے، جلد ہی سے اسے رومال میں جذب فرماتے ہیں، پیشانی کا خون رخساروں کا خون۔ اس لئے کہ یہ نکلن کہیں زمین پر گر کر امت کیلئے عذاب کا باعث نہ بن جائے۔ صحابہ نے عرض کیا یا رسول اللہ ان لوگوں کے ہاتھوں ہمارے ستر صحابہ شہید ہو گئے۔ ستر زخمی ہو گئے۔ کوئی بھی تندرست نہ رہا۔ آپ زخمی ہو گئے۔ آپ ان کے بارہ میں بددعا فرمائیں، اور نبی کی بڑی طاقت ہوتی ہے بظاہر وہ بغیر دولت کے ہوتا ہے، بغیر فوج و پولیس کے ہوتا ہے۔ مگر درحقیقت اس کے پاس اتنی طاقت ہوتی ہے کہ اٹیم ہم اور ہائیڈروجن بم بھی مقابلہ میں، بیچ میں۔ ہمارے اور آپ کے عبد امجد حضرت نوح نے دعا کی: رب لاتذر علی الارض من الکافرین دیارا۔ یہ ایک لفظ ہے، ایک بول ہے، تو زہم پھینکا نہ ہائیڈروجن بم، نہ توپ چلائی، مگر طوفان آیا اور ایسا طوفان کہ بڑے سے بڑے پہاڑ پر بھی ۴۰، ۵۰ گز پانی چڑھ گیا۔ تو نبی کمزور نہیں ہوتا۔ بڑی طاقت خدا نے دی ہوتی ہے۔

اور ایک بات سے دوسری بات یاد آئی — حضور اقدس کی طاقت بتلا دوں ہر نبی کی ایک دعا امت کے بارہ میں مقبول ہوتی ہے، تو قیامت کے دن جب محشر میں ساری قومیں جمع ہوں گی جیسے ہم یہاں عید گاہ میں جمع ہیں۔ تو ساری اقوام عرصہ محشر میں جمع ہوں گے، ان میں انبیاء بھی ہوں گے۔

اسکی ہمت نہیں، اب آپ اپنے نبی کی طاعت دیکھیں کہ یہ اقوام مل کر حضورؐ کے پاس جائیں گے۔ اور چونکہ اللہ تعالیٰ نے حضورؐ سے دنیا میں وعدہ کیا ہے کہ لیغفرلک اللہ ما تقدم من ذنبک وما تاخر۔ کہ آج صلح حدیبیہ اور اس میں آپ کے تحمل کے صلہ میں یہ سرٹیفکیٹ مل رہا ہے کہ ما تقدم بھی تمام معاف اور تاخر بھی جس میں قیامت کا دن بھی ہے۔ تو ہر نبی کے لئے ما تقدم من ذنبک کا اعلان تو ہے۔ مگر حضورؐ اقدس کے لئے ما تاخر کا بھی اعلان ہے۔ اور تراویح میں تلاوت میں منبر و محراب پر لوگ یہ آیت پڑھتے اور سنتے آئے ہیں۔ ہر ایک کو معلوم ہے کہ اللہ آئندہ بھی حضورؐ اقدس سے خفا نہیں ہوئے گئے۔ تو حضورؐ کے پاس جائیں گے اور آپ ایک طویل عرصہ کے لئے جو اللہ کے علم میں ہے۔ اللہ کی بارگاہ میں سرسجد ہو جائیں گے۔ اور جو حمد و ثناء اللہ القاد کریں گے اس سے اللہ سے مناجات کریں گے اور دعا کریں گے کہ یا اللہ اب حساب کتاب شروع فرما دے۔

— تو آپ اکیلے اپنی امت کیلئے رحمت نہیں ساری امتوں کے لئے رحمت ہیں۔ طائف کے پہاڑوں میں احمد کے میدان میں زخمی زخمی میں، حضورؐ بد دعا کر دیں، آپ دعا کرتے ہیں۔ اللھم اھد قومی ناھم لایعلمون۔ ہم ایسے نبی کے امتی ہیں۔ اللہ ان کی راہ پر ہمیں چلا دے۔ کارلائل ایک انگریز کہتا ہے کہ میں حیران ہوں ایک طرف پتھر برستے ہیں۔ مگر دوسری طرف سے جواب میں پھول برسائے جاتے ہیں۔ حضرت عیسیٰ کہیں جا رہے تھے۔ انہیں گالیاں دی گئیں انہوں نے جواب میں دعائیں دیں کہ اللہ تعالیٰ تمہیں بخندے۔ واذا خاطبهم الجاهلون قالوا سلما۔ آج جتنا بڑا پشتون ہوگا، کہے گا ہچو من ڈنگرے نیست۔ میرے جیسا دوسرا جانور کوئی نہیں۔ میں خود وار ہوں، میری بھی کوئی پولیشن ہے تم نے تو مجھے گرا دیا میری حیثیت سے خبر نہیں ہو۔ تم نے تو مجھے نیست و نابود کر دیا۔ تو ایسے جملے ابلیس کا سکھا یا سبت ہے۔ اس نے بھی کہا تھا انا خیر منہ خلقتی من نار و خلقتہ من طین۔ آج ہم بھی ذرا سی بات کا جواب گولی سے دیتے ہیں۔ عجیب سلمان ہیں کسی نے گالی دی اور تھپڑ کا جواب پستول سے دیا گیا تو وہ بڑا غیرتی ہے۔ وہ بڑا پٹھان ہے۔ الغرض پشتون ہونے کی بات چلی تو اس ضمن میں یہ باتیں آگئیں۔ اللہ تعالیٰ ہمیں حضورؐ کی امت میں محبوب فرما دے اور حضورؐ کی شفاعت سے مشرف فرما دے۔

بنی کسی کا بدخواہ نہیں ہوتا۔ ابلیس ہمارا بڑا دشمن ہے۔ حضرت موسیٰ کو سلام کیا اور پھر کہا کہ آپ تو اللہ کے بڑے مقرب ہیں۔ تیری ہر درخواست قبول ہوتی ہے تو میرے لئے بھی دعا کر لو خدا مجھے بھی بخندے حضرت موسیٰ نے فرمایا بہت بہتر کوہ طور گئے تو کہا کہ ابلیس کی ایک درخواست بھی لایا ہوں

کہ خدا مجھے بخش دے۔ فرمایا بہت اچھا وہی پرانی بات ہے۔ اب آدم علیہ السلام کو سجدہ کر دیں، یعنی رخ اس کی طرف کر لے سجدہ اللہ تعالیٰ کیلئے تھا۔ تعین حکم کرانا تھا۔

— تو ہائے کوڑھ خشک کے پتوں۔ ابلیس کتنے بڑے پھٹان بنے یہ بات سنی تو کہا کہ یہ مونچھ مجھ سے نیچے نہیں ہو سکتے، جنت نہیں درکار، انسانیت نہیں چھوڑ سکتا، اس کو تیار نہیں ہوں۔ تو آج ہم سمجھتے ہیں کہ پھٹانیت عبارت ہے تکبر سے اور اسے نام دیتے ہیں خود داری کا۔ ہاں یہ خود داری اچھی ہے۔ کہ بھوکے بھی ہو تو کسی سے سوال مت کر دو۔ مگر یہ کہ میں بنگلہ اور جاماؤ کا مالک ہوں میرے پاس علم ہے میرے پیچھے قوم ہے، پولیس ہے فوج ہے تو یہ خود داری اور تکبر شیطان کی شان ہے۔ شیطان بڑا عالم تھا تاروں بڑا دولت مند تھا۔ فرعون بڑا بادشاہ تھا۔ کہاں گئے یہ سب لوگ۔؟ کہہ کر گئے۔؟

تو آج ہماری ہر ادا مرض، ہمارا ہر خیال باطل، رات سو کر سوچتے ہیں کہ دوسرے بھائی کو کیسے کنواں کھو دیں گے، فلاں نے وہ زمین خرید لی یہ کام وہ کام کیا میں کیسے اسے نچا دکھا سکوں گا۔
الغرض کس کس بات کا رونا رویا جائے۔ ہر بال شکوہ کرتا ہے۔ ہر جزو روتا ہے۔ (ایک پرچی میں جو اکی بات کی گئی تھی کہ عید کے دن لوگ بچا کھیلتے ہیں۔)

بھائیو! پاکستان اور بھو۔؟ پاکستان اور کھیل تماشے۔؟ پاکستان اور رقص و سرود؟ ذرا گریبان میں منہ ڈال کر ایمان سے کہہ دو کہ قیام پاکستان کے وقت ۱۹۴۷ء میں قوم کا نعرہ یہ تھا یا نہیں کہ پاکستان کا مطلب لالہ الا اللہ ہے۔ اور یہ کہ ہم ایک اسلامی مملکت قائم کریں گے۔ شریعت کا نفاذ کریں گے۔ نال اللہ اور قال الرسول کا چرچا ہو گا۔ اور دنیا کو تباہیں گے کہ حضور اقدس کے قدموں کے گرد دوغبار کا بھی کوئی مقابلہ نہیں کر سکتا۔

مگر آج تو عبادت کا دن ہے۔ جتنے مجرم اللہ تعالیٰ رمضان میں بخشا ہے اتنے ہی عید کی رات بخشا ہے۔ اور جب نماز عید سے فارغ ہو کر جاؤ گے تو اعلان ہو گا کہ جتنے بھی برے تھے آج دعاؤں اور توبہ کے بدلے معاف کر دئے گئے۔ مگر آج اس پاک دن میں تم ایمان سے کہہ دو کہ انگریز کا زمانہ ہندو کا زمانہ آپ نے اور ہم نے دیکھا ہے۔ اور الحمد للہ اب پاکستان بنے ۳۰ سال ہو گئے ایمان سے کہہ دو کہ عید گاہ سے باہر ہندو اور انگریز کے دور میں جو بچا ہوتا تھا وہ زیادہ تھا، یا اب زیادہ ہے۔ یہ ڈھول تماشے پہلے بہت تھے یا اب بہت ہیں۔ (آوازیں، اب بہت بڑھ گئی ہیں۔)

اس وقت مسلمان میں کچھ غیرت ہوتی تھی کہ انگریز سے مقابلہ ہے، ہندو سے مقابلہ ہے۔ ایسے کام کرنے میں شرم محسوس ہوتی تھی۔ مسلمان کو ہندو سے کچھ رقابت اور غیرت ہوتی تھی۔ ہم کچھ نہ کچھ دینی اقدار

کی حفاظت کرتے تھے، اب رہ گئے ہم اور آپ سارے مسلمان ہی مسلمان۔

حقوق نسواں کمیٹی کی رپورٹ آزادی کا دور آیا، عورتوں کی آزادی، ہر چیز کی آزادی۔ اب عورتوں کے حقوق کا مسئلہ سامنے آ رہا ہے۔ سال دو سال بعد پتہ چلے گا، جب عورتیں تمہارے گلے میں رسیاں ڈال کر جب چاہیں گی طلاق دیں گی۔۔۔ یہ عورتوں کے حقوق ہیں۔ یہ فلاں کے حقوق ہیں۔ یہ فلاں قوم کے حقوق ہیں۔ مستحق کا یہ دور ایسا چلا ہے کہ اس میں اسلام پیچھے کے سارے حقوق تلف کر دئے گئے۔۔۔ اتنا عرض کروں کہ اسلام کسی سے جبراً بلا معاذ اللہ کوئی چیز غضب کرنے کا روادار نہیں کسی سے زیادتی کی اسلام اجازت نہیں دیتا۔

جمہوریت کی لعنت اگر آج کل ہم جمہوریت کی لعنت میں ہیں یہ لعنت کیسے ہے۔؟ اسلام کہتا ہے کہ دو فریق ہیں ایک کے دلائل مضبوط اور صحیح ہیں دوسرے کے صحیح نہیں تو قوی دلائل کے مطابق فیصلہ کرنا ہے رات ہمیں اطمینان ہوا دلائل اور گواہوں سے (صوبہ سرحد کے اکثر علاقوں میں جمعہ کی شام کو رویت ہوئی اور ہفتہ کے دن عید العطر سونے کا اعلان کیا گیا۔) تو حکم عید کا ہوا۔ مگر آج وہ دور ہے جمہوریت کا کہ دو ہزار دلائل ہوں قرآن کیوں پیش نہ کریں حدیث کیوں نہ ہو۔ فقہ کیوں نہ ہو مگر کہیں گے کہ مولوی صاحب نمائندے تو ادھر کے ہیں۔ آپ تو ۵، ۶ ہیں۔ اکثریت کا ووٹ کدھر ہے۔ ۵، ۶ کیا کریں۔ تو ہمارے قوانین کا جو مبنی اور مدار ہے وہ یہ جمہوریت ہے اس نے کہاں سے کہاں پہنچا دیا۔ ۲۵ سال تو قانون اور آئین نہ بنا۔ اور اب جو بنا ۱۹۷۳ء میں تو جس طرح ہم روز روز ترمیم کر کے اس کی سٹی پلیڈ کر رہے ہیں۔ اس کی نظیر نہیں۔۔۔ ورنہ مسلمان اور زنا۔؟ مسلمان اور بچاؤ۔؟ مسلمان اور جوری۔؟ مسلمان اور استحصا اور غریبوں کی تحقیر۔؟۔۔۔

لیکن آج ہم جمہوریت کے دور میں ہیں دس آدمی ایک طرف دلائل ان کے ساتھ دو دن بحث مباحثہ میں بے کار ضائع کر دو پھر ادھر دس آدمی ہیں ادھر ایک سو دس فیصلہ ادھر والوں کا ایسے میں بحث مباحثہ اور دلائل پر وقت ضائع کرنے کا کیا فائدہ۔؟

عورتوں کے حقوق بھی وہی صحیح حقوق ہیں جو خدا اور رسول نے دئے اور مردوں کو بھی دئے، بیٹیوں کو بھی دئے، فقیروں کو بھی دئے اور محتاجوں کو بھی دئے، خدا اور رسول نے تو چیز نیٹی کو بھی حقوق دئے کہ راستہ چلتے چیز نیٹیوں کو قدموں میں نہ روندنا جلتے، اونٹنی کا بھی حق ہے۔ اسلام میں تو سارے حقوق جمع ہیں بات ان حقوق کو پورا کرنے اور اسلام پر عمل کرنے کی ہے۔ ہم کبھی اسمبلی میں کہا کرتے ہیں کہ ہمارا آئین اسلامی ہمارا مذہب اسلامی ہے۔ تو یہ بنکوں کا سٹم سوڈ پر کب تک چلے گا۔ یہ فحاشی کب

تک رہے گی۔ مگر ہم تو ۳۰ سال تک من حیث القوم وعدہ خلائی کر رہے ہیں۔ اور حدیث میں ہے کہ جو قوم وعدہ خلائی کرتی ہے۔ خدا اس پر مصیبت لے آتا ہے۔ تو آج یہ روزِ روز کے مصائب اسی وعدہ خلائی کا ظہور ہے۔ ساری قوم وعدہ خلائی میں مبتلا ہے۔ تو کبھی آفاتِ سماوی ہیں کبھی ارضی، کبھی مہنگائی، ایک مصیبت اور ایک تکلیف تو نہیں اس کا علاج یہ ہے کہ توبوا لہی اللہ جمیعاً ایھا المؤمنون۔ کہ سب کے سب اللہ کی طرف لوٹ جاؤ۔

سارے کے سارے مسلمان جمع ہو کر توبہ کر لیں۔ یہ علاج ہے۔ ۱۹۶۵ء میں ساری قوم اللہ اکبر کے نعرہ پر متفق ہو گئی تو خدا نے کامیابی دی۔ اب بظاہر سب مسلمانوں کا توبہ کرنا مشکل معلوم ہوتا ہے۔ تو شریعت نے اس مشکل کا حل پیش کر دیا ہے۔ کہ یہ لاکھوں لوگ جو جو آج میں مبتلا ہیں، لہو و لعب میں مشغول ہیں، معاصی میں ڈوبے ہوئے ہیں مگر یہ دس پندرہ ہزار جو عید گاہ میں جمع ہیں جو نمازِ جمعہ میں جمع ہوتے ہیں، ان میں سے ہر ایک صدق دل سے اللہ کے سامنے روئے توبہ کرے اور کہے کہ یا اللہ میری قوم مجرم ہے اور میں ان سب سے بڑا مجرم ہوں۔ مگر یا اللہ میں ان کا نمائندہ بن کر آیا ہوں اپنے لئے بھی اور اپنی قوم کے لئے بھی نادوم ہو کر تائب ہوتا ہوں۔ یا اللہ یہ جو بد عملی میں، جو آج میں، گناہوں میں مبتلا ہیں، خدایا ان کے گناہ بھی معاف کر دے اور ان کی حالت بھی بدل دے۔ اللہ تعالیٰ سے قربان جائیں عجیب رحیم و کریم ہستی ہے۔ رسول اللہ صلی اللہ علیہ وسلم کو خدا نے فرمایا: بشارتہ من اللہ لنتلیم اللہ کی رحمت سے آپ صحابہ کے لئے اتنے نرم دل ہو گئے ہیں۔ ایک موقع پر صحابہ نے مشورہ دیا، اس پر عمل ہوا تو کامیابی نہ ہوئی تو خدا نے فرمایا: ناعف عنہم واستغفرلہم و شاورہم فی الامر۔ خدا کتنا بہاں ہے اپنے صحیب سے فرماتے ہیں کہ اس امت سے خفا نہ ہونا، عفو و درگزر کرنا۔ میرے درمیں انکی بخشش کی درخواست کرتے رہنا اور آئندہ بھی ان کی حوصلہ افزائی کرتے ہوئے مشورہ ان سے کرتے رہنا۔ و شاورہم فی الامر۔ آج ہماری ایک مصیبت ایک تکلیف اور مشقت نہیں ایک مرض نہیں یہ جتنے بھی امراض باطنی ہیں اس کا علاج یہی ہے کہ تم لوگ یہاں سب کیلئے کفارہ بن جاؤ۔ صرف اپنے لئے نہیں سارے اکوڑہ کیلئے سارے علاقہ خشک کے لئے سارے پاکستان کے لئے جتنے بھی مصیبت زدہ ہیں جتنے بھی معصیت زدہ ہیں۔ ان سب کے حق میں دعائے استغفار کرو اگر ہر شخص قوم کا نمائندہ بن کر ان کے حال پر روئے سحری کے وقت روئے استغفار کرے، فرض نماز کے بعد روئے جمعہ کی نماز کے بعد دعا کرے، اصلاح کی دعا کرے۔ تو انشاء اللہ انشاء اللہ انشاء اللہ خدا ہم سب پر رحمت کر دے گا۔

وآخر دعوانا ان الحمد لله رب العالمین۔